

جناب محمد یونس میتو صاحب
لکھار اسلامیات (ڈسکر)

کیا پاکستان میں مغربی جمہوریت کا تجربہ کامیاب رہا؟

قبل ازیں کہ وطن عزیز میں مغربی جمہوریت کی کامیابی یا ناکامی کے بارے میں کچھ عرض کیا جائے، مناسب معلوم ہوتا ہے کہ اس اسلوب حکومت کے بارے میں چند معلومات کا اعادہ کر لیا جائے۔
جمہوریت لفظ تو عربی زبان کا ہے لیکن عربی سے زیادہ اب اردو میں مستعمل ہے۔ یہ ایک طرز حکومت ہے جسے عام طور پر آمریت کی ضد قرار دیا گیا ہے۔ مولانا خیف ندوی اس لفظ کی تعریف کرتے ہوئے لکھتے ہیں۔

"جمہوریت یونانی لفظ (DEMOCRACY) سے نکلا ہے۔ جو دو اجزاء سے ترکیب پذیر ہے ایک جو کے معانی جمور کے ہیں اور دوسرے جو کے معانی حکومت اور قانون کے۔ اس کے اصطلاحی معانی کا اطلاق ایسے اسلوب حکومت پر ہوتا ہے۔ جس میں عوام اور جموروں کی بڑی تعداد شریک ہو۔" (۱)

جمہوریت کی دو بڑی بڑی اقسام ہیں۔ یعنی بلاواسطہ جمہوریت (DIRECT DEMOCRACY) اور بالواسطہ جمہوریت (INDIRECT DEMOCRACY)۔ اول الذکر میں قوم کی مردمی کا اٹھار براہ راست افراد کی رائے سے ہوتا ہے۔ ارباب جمہوریت کا کہنا ہے کہ جمہوریت کی یہ اولیٰ قسم قدیم یونان کی شہری مملکتوں میں موجود تھی۔ آج کل صرف سوئزیلینڈ کے چند شہروں میں اس کے آثار قدیمہ ملتے ہیں۔ اس نظام حکومت میں قوم کے تمام افراد ایک جگہ جمع ہو کر اپنی رائے کا اٹھار کرتے ہیں۔ یہ صرف اسی وقت ممکن ہے جب ریاست کا رقبہ بست محدود ہو اور عوام کا سیاسی اور اخلاقی پایہ بست بلند ہو۔ راقم الحروف کی رائے میں اس طرز کی حکومت صرف اسلام کے اجدادی دور رسالت میں رائج تھی۔ جب انسانیت اپنی مسراج کو کچھ رہی تھی۔ غزوات اور محاذیات کے ضمن میں صحابہ کرامؐ سے حضور اکرمؐ کی مشاورت غالباً اسی ذیل میں آتی ہے۔ البتہ موخر الذکر بالواسطہ جمہوریت ہی وہ جدید مغربی جمہوریت ہے جو صدیوں سے اہل علم اور اہل سیاست کے زیر

بحث چلی آرہی ہے اور غالباً اسی کثرت خیال آرائی کی وجہ سے جمورویت کے مفہوم میں قدرے ابہام پیدا ہو گیا ہے۔ ڈاکٹر خلیفہ عبدالحکیم بجا فرماتے ہیں۔

"جمورویت بھی ان مبہم تصورات کی طرح ہے جن کے کوئی معانی متعین نہیں ہے۔ اس وقت دنیا میں ہر قوم یا جمورویت کی خواہاں ہے اور اس کے حصول کے لئے کوشش ہے۔ یا اس بات کی مدعی ہے کہ صحیح جمورویت صرف ہمارے پاس ہے۔ اس کے علاوہ اور اقسام کی جمورویت کے دعوے سب بے بنیاد اور محض الہ فربی ہے۔" (۲)

یہ وجہ ہے کہ آج یہ فیصلہ کرنا بھی مشکل ہے کہ جمورویت کی اصل تاریخ کہاں سے شروع ہوتی ہے۔ کچھ لوگوں کا خیال ہے کہ اس کی بنیاد وہ قم میں رسولوں نے ڈالی تھی۔ (۳) جبکہ بعض محققین کا خیال ہے کہ یہ صدقہ جاریہ عظیم برطانیہ کا ہے۔ (۴) ڈاکٹر خلیفہ جمورویت کی مزید وضاحت کرتے ہوئے لکھتے ہیں:

"جمورویت وہ نظام ہے جس میں اقتدار اعلیٰ نہ سلاطین کو معاصل ہے اور نہ امرا کے طبقہ کو۔ حکومت کی باغ دوڑ نہ جاگیرداروں اور زمینداروں کے ہاتھ میں ہو اور نہ سرمایہ داروں اور کارخانہ داروں کے ہاتھ میں۔ مجلس آئین ساز میں جو نمائندے ہوں وہ آزادی سے عوام کے منتخب کردہ اہل الرائے ہوں" (۵)۔

قوی انگریزی اردو لغت میں جمورویت کی تعریف ان الفاظ میں لکھی ہے۔

"وہ طرز حکومت جس میں اقتدار اعلیٰ کے مالک عوام ہوتے ہیں اور جس کا استعمال وہ خود یا ان کے منتخب نمائندے کرتے ہیں، وہ ملک جس میں ایسی حکومت قائم ہو، محدود معنوں میں ایسی ریاست جس میں اقتدار اعلیٰ عوام کے پاس ہو اور وہی براہ راست اس کا استعمال کرتے ہوں وہ کہ منتخب نمائندوں کے ذریعے، معاشرے کی وہ کیفیت جس کی خصوصیت حقوق و مراعات کی برائے نام مساوات ہو، سیاسی یا سماجی مساوات، جموروی روح، کسی برادری کے عام لوگ بمقابلہ

صاحب حیثیت لوگوں کے، عام لوگ اپنی سیاسی قوت کے طلاق سے" (۶)

مولانا بشی نعمانی ایک شخصی اور جموروی حکومت میں خط امتیاز لکھتے ہیں۔

"جموروی اور شخصی حکومت میں جو چیز سب سے بڑھ کر مابہ الاقیاز ہے وہ عوام کی مداخلہ اور عدم مداخلہ ہے۔ یعنی حکومت نیں جس قدر رعایا کو دخل دینے کا زیادہ حق حاصل ہوگا اور قدر اس میں جمورویت کا عصر زیادہ ہوگا" (۷)۔

غالباً یہی وہ بات ہے جس کو ابراہام لٹکن نے اپنی مشورہ زمانہ تعریف جمورویت میں کی ہے۔
”عوام کی حکومت، عوام کیلئے اور عوام کے ذریعے“۔ ذاکر ابو الفتح محمد صفت الدین زیر بحث جمورویت کے خدوخال بیان کرتے ہیں۔

”اس کے ظاہری خدوخال یہ ہیں کہ ایک پارلیمنٹ تشکیل دی جاتی ہے جو انجمنات کے ذریعے وجود میں آتی ہے۔ اس میں تمام بلغ حضرات و خواجین کی رائے شامل ہوتی ہے۔ اس کے ارکان امیدوار بن کر رائے دہندگان کے سامنے آتے ہیں اور جس نے سب سے زیادہ ووٹ حاصل کئے ہوں وہ کامیاب قرار پا کر پارلیمنٹ کارکن (ممبر) منتخب ہو جاتا ہے۔ یہ پارلیمنٹ ایک خود مختار ادارہ ہے جس میں قانون سازی کرت رائے سے ہوتی ہے۔ اور اس میں کثرت رائے کے مطابق عمل کرنے پر سربراہ مملکت مجبور ہے۔ اور سربراہ کی سربراہی بھی ارکان پارلیمنٹ کی اکثریت کی رہیں ملت ہوتی ہے۔ یہ سربراہ اپنی صوابدید سے کوئی فیصلہ نہیں کر سکتا۔ بلکہ ضرورت ہو شہ ہو ممبر ان سے مشورہ لینا ضروری ہوتا ہے۔“ (۹)

پاکستان میں مغربی جمورویت کا تجربہ

اگر ہم اپنے تکزور سیاسی اعصاب سے مغربی جمورویت کی وزنی اور پھٹی سرانی قباقو تھوڑی دیر کے لئے اتاریں، اپنے حواس درست کریں اور حقیقت کی دنیا میں سانس لینا کیھیں اور جمورویت کے حوالہ بالا مقاصیم کو عملی شکل میں بیشمول پاکستان دنیا بھر میں طاش کریں تو ابراہام لٹکن کی آخری امید (۱۰) اور جیفرسن (۱۱) کی انسانوں کی رائے کی احترام کرنے والی جمورویت دنیا میں کمیں دکھانی نہیں دیتی۔ (۱۲) پاکستان میں جمورویت کی کامیابی تو بہت بعد کی بات ہے۔ کیا یورپ اور امریکہ وغیرہ ان کی جمورویت کامیاب ہے یا کم از کم کسی ایک ملک میں بھی مغرب کی پورودہ جمورویت اپنے تمام تر لوازمات کے ہمراہ پائی بھی جاتی ہے؟ امریکہ جمورویت کا سب سے بڑا طبیبدار ہے اور وہاں صدارتی نظام نافذ ہے۔ امریکی انتظامیہ کا حاکم اعلیٰ صدر ہے۔ اس فرد واحد کو بے شمار اور وسیع اختیارات حاصل ہیں۔ اختیارات کے اختبار سے اسے دنیا کا سب سے بڑا اختیار حاکم کہا جاتا ہے۔ وہ کانگرس کے سامنے اپنی پالیسی کے لئے ذمہ دار اور جواب دہ نہیں ہے۔ عام حالات میں وہ کسی بھی مسودہ قانون کو مسترد کر سکتا ہے۔ (۱۳) ان اختیارات کا حامل انسان ڈکٹیٹر نہیں تو اور کیا ہے؟ اسے تو بجا طور پر عالمی ڈکٹیٹر کہا جا سکتا ہے۔ اب جبکہ پاکستان میں پارلیمنٹی جمورویت ناکام دکھائی دیتی ہے، صدارتی نظام ہی خلافت راشدہ کے قریب ترین دکھائی دیتا

ہے۔ یہاں ایک اور سوال بھی پیدا ہو سکتا ہے کہ خود امریکہ میں پارلیمنٹی طرز کا نظام حکومت کیوں نہیں؟ اس کا جواب ایک امریکی دانفور ول ڈیورانٹ کی زبانی سنئے۔

”— ہم اتنے اصرار سے اپنے اعداء کو جمورویت اختیار کرنے کی شرط دے رہے تھے؟ نہیں اس رجان کا ذکر کرتا ہے۔ ” جو اسلامی حکومت کی جمورویت کی پشت پناہی کرتا ہے کیونکہ یہ طرز حکومت قوم کو نالوان بنادیتی ہے اور اس سے جنگ کرنے کی اہمیت چھین لیتا ہے۔ ” غالباً چونکہ جمورویت نااہل، بد اخلاق، کندفہن لوگوں کے ہاتھوں میں حکومت دے دیتی ہے، اسی لیے اطالبی، ہسپانیہ، یونان، روس، پولینڈ اور پرتگال میں جمورویت آمریت میں تبدیل ہو گیا ہے۔ اور شاید فرانس میں بھی یہی حالات پیدا ہو جائیں۔ ہماری حالت دکھنے، سیاسی اصلاح کی تحریکیں شکست کھا گئی ہیں اور جہاں کہیں انہیں فتح ہوتی ہے وہ اس طرح کہ اصلاح، حکمران اقلیت کے ایما کے عین مطابق تھی۔ اوسط زہن کامیاب ہو چکا ہے۔ ہر جگہ فہانت جمورویت سے پناہ مانگ رہی ہے۔ احتقان لوگ انسانیت کے گھوڑے پر سواری کر رہے ہیں۔ ” (۱۲)۔ اس اقتباس میں دو چیزیں لائق توجہ ہیں۔ ایک یہ کہ امریکہ اپنے دشمنوں کو جمورویت پر مجبور کرتا ہے اور دوسری یہ کہ اس سے اس کا مقصد ان قوموں کو نالوان اور کمزور بنانا ہے اس کا یہ تجربہ عربوں پر کامیاب ہوا ہے۔ وہ اسلام و دشمن اسرائیل کو جنگ اور طاقت کا راستہ دکھاتا ہے، جبکہ عربوں کو مذکورات، معلمہات، استججات کی سیاست سکھاتا ہے۔ یہی وہ جمورویت ہے جس طرف جناب ول ڈیورانٹ نے بڑی صاف گوئی سے اشارہ کیا ہے۔ ذرا غور فرمائیں کیا یہ مذہب جموروی قومیں دوسروں کی آزادی اور بنیادی انسانی حقوق کی پاسداری کر رہی ہیں؟ کیا امریکہ اور اس کے اتحادی دنیا کی سیاستیں میں دخل در محققولات کے مرکب نہیں ہو رہے۔ امریکیوں اور یہودیوں کی چیزہ دستیوں سے پورا عالم اسلام بللا ہا ہے یہ ظلم ہے سیاسی ظلم کتنا زیادہ مناسب ہوگا ان ملکوں کے عوام کرتے ہیں یا حکمران؟ امریکہ وہ مسیب ہا تھی ہے جو دکھانے کے الگ الگ دانت رکھتا ہے۔ عوام امریکی صدر اور کالگرس کو بجا طور پر کہہ سکتے ہیں۔ ” جو چنان سو آپ کیا، ہم کو عبت بدنام کیا ”۔ یہ جمورویت صرف الفاظ، افکار اور حکمران میں ملتی ہے۔ افراد، اقوام اور ملکوں میں اس کے وجود اور روح کو ٹلاش کرنا بہت مشکل ہے۔ ڈاکٹر خفیہ نے کیا خوب تجھہ کیا ہے۔

”— یورپ اور دیگر ممالک میں جو پارلیمنٹی حکومتیں قائم ہوئیں ان کا بھی یہی حال تھا کہ زیادہ تر ان میں سرمایہ داروں کی جنگ زرگری ہوتی تھی۔ مغربی جمورویتوں کا عام طور پر یہی

اندازہ ہے۔ محض علمی استعداد یا اخلاقی بلندی اور حق گوئی کی بنابر کسی شخص کا پارلیمنٹ میں گھننا ایک ناممکن سی بات ہے۔ (۱۵)۔ علامہ اقبال نے یہی بات اپنے مخصوص شعری انداز میں لکھی ہے

گری گفتار اعضاۓ مجلسِ الامان

یہ بھی اک سریاۓ داروں کی ہے جنگ زرگری (۱۶)

اس ربط میں مولانا سید ابوالاعلیٰ مودودی کا تبصرہ بھی قبل ذکر ہے۔

”جمهوری حکومت جن خوشنما نظریات سے شروع ہوتی ہے، عمل کی سرحدیں آکر وہ رخصت ہو جاتے ہیں، اور ان سب کا خلاصہ یہ لکھتا ہے کہ مملکت کے باشندوں کا ایک حصہ دوسرے حصے کو حاکمیت سے عالمہ محمود کر کے ان پر اپنی خواہشات مسلط کرے“ (۱۷)۔

(۱۸) کارلائیل کا قول ہے ”کہ جمیوریت اپنی نوعیت ہی میں مقاضی بالذات ہے۔ اس کا تجھہ صفر ہے“ (۱۹)۔ جو شیلے جمیوریت پسند روسو نے تو یہاں لکھ کر دیا تھا کہ ”صحیح جمیوریت نہ کبھی وجود میں آئی ہے نہ آئے گی“ (۲۰)۔ افسوس فرانس کے مشور فلسفی، شاعر، انشاپرداز اور پانی حمیریک روانیت نے اسلام کا نظام حکومت اور خلفاء راشدین کی تاریخ نہ پڑھی ورنہ وہ یہ بات کبھی نہ کھلتا۔ دنیا میں اب مغربی جمیوریت ہے نہ حقیقی اسلامی جمیوریت، روح جمیوریت عرصہ ہوا پرواز کرچکی ہے۔ اقبال نے اسی روحانی زوال کے پس منظر میں جواب شکوه میں فرمایا تھا۔

رہ گئی رسم اذال، روح بلالی نہ رہی

فلسفہ رہ گیا، تلقین غزالی نہ رہی (۲۱)

نامہم آپ اگر اسی پر مصر میں اور اس لگوٹی ہی کو جمیوریت کہتے ہیں تو تھوڑی دیر کیلئے آپ ہی کی بات مان لیتے ہیں لیکن پھر آپ اعتراض نہ تھی تھے گا کہ صاحب جمیوریت تو آئی ہی نہیں تو ناکاہی کیسی کو نکھ جب اس حوالے سے بات چلتی ہے تو ہر تان اس فکر پر نوٹی ہے کہ اب لکھ ہمارے ملک میں صحیح جمیوریت نافذ ہی نہیں ہو سکی۔ مولانا مودودی کا قول اوپر نقل ہو چکا ہے اب ایک اور فرمان ملاحظہ فرمائیں۔ ”یہاں جو چیز ناکام ہوئی وہ جمیوریت تھی ہی نہیں“ (۲۲)۔ چند لاستون کے بعد بات کو اور زیادہ وضاحت سے بیان کرتے ہیں۔ یہ چیز یہاں کس روز قائم ہوئی تھی کہ اب اس کی ناکاہی کا دعویٰ کیا جاتا ہے؟ یہاں تو جو چیز قائم ہوئی تھی وہ جمیوریت اور آمریت کی ایک اہمی آمیزش تھی جس کے اندر دونوں میں سے کسی ایک نظام کا حق بھی ادا نہیں ہو بات تھا۔ اب اگر اس کے برعے ملنے سامنے آگئے ہیں تو اسے جمیوریت کی ناکاہی قرار دینا غلط ہے“ (۲۳)۔

ڈاکٹر صدر محمود کا بھی یہی خیال ہے

” یہ مفروضہ کے جمورویت پاکستان ناکام ہو چکی ہے، ہر اعتبار سے بے بنیاد ہے۔ حقیقت یہ ہے کہ ملک میں جمورویت کو حقیقی معنوں میں کام کرنے کا موقع ہی نہیں دیا گیا ” (۲۳) بعد ازاں ڈاکٹر صاحب نے اس بیان کے حق میں بڑے جانبدار ولائل دستیے ہیں جن سے کسی حد تک انکار ممکن نہیں ہے لیکن اصل سوال یہ ہے کہ یہاں ۵۰ سال گزرنے کے باوجود جمورویت نافذ کیوں نہیں کی جاسکی؟ جبکہ ہندوستان میں یہی نظام نسبتاً کامیابی سے چل رہا ہے اس کے باوجود کہ بھارت دنیا کا طویل ترین آئین رکھنے والی جمورویت ہے، اور کیا یہ ممکن ہے کہ وطن عزیز میں مغربی جمورویت برگ وبار لائے گی؟ اس کا صاف صاف جواب یہی ہے کہ پہلے تو پاکستان کے مخصوص حالات کے پیش نظر اس کا کامیاب ہونا ممکن ہے، اور اگر یہ امر محال واقع ہو بھی جائے تو اس سے ہمارے وہ مسائل حل نہیں ہوں گے جن کے پیش نظر ہم نے جمورویت اپنے اوپر زبردستی مسلط کر رکھی ہے، نہ جانے ہم ایسا کیوں سوچتے ہیں کہ باہر سے آنے والی ہر چیز ہمارے لیے مغید ثابت ہوگی۔ ہر قوم اور ملک کی اپنی تاریخ، ثقافت اور ملی و مذہبی روایات ہوتی ہیں۔ کوئی ایسا نظام جو قوموں کے سرباہی حیات سے متصادم ہو، یہاں کامیاب نہیں ہو سکتا۔ اور پھر جس نظام میں خامیوں کی بھرمار بھی ہو۔ کسی بھی نظام کی کامیابی کیلئے دو چیزوں بہت ضروری ہوتی ہیں ان کے بغیر کبھی بھی کوئی نظام کامیابی سے ممکن نہیں ہو سکتا۔ پہلی بات جو بنیادی ہے وہ یہ کہ وہ نظام اپنی مبادیات اور تشریفات میں کامل اور اکمل ہو جیسا کہ دینِ اسلام ہے۔ قرآن حکیم میں ارشاد باری تعالیٰ ہے۔

ان الدین عند اللہ الاسلام۔ (۲۴) الیوم اکملت لكم دیکم۔ (۲۵)

اللہ کے نزدیک کامل اور پسندیدہ دین اسلام ہے، اور اس کی تشریفات کے عملی نمونہ کے بارے میں فرمایا ”لقد کان لکم فی رسول اللہ اسوة حسنة“ (۲۶)۔

دوسری اہم شرط یہ ہے کہ اس نظام کو نافذ کرنے والی لجیسیاں اس نظام سے پوری طرح مخلص ہوں، جیسا کہ خلفائے ناشدین اور صحابہ کرام۔ قرون اولیٰ میں مسلمانوں کی کامیابی کا راز یہی دو چیزوں تھیں۔ ہم نے پاکستان کی فلاج و ببود کیلئے جو نظام منتخب کیا ہے وہ (مغربی جمورویت) اس تو اپنی تمام جاتیں میں اکمل ہے اور نہ اس کو نافذ کرنے والے ہی اس سے مخلص ہیں۔ پھر بھلا اس کی ناکامی کا کیا رواہ، خاص طور پر اس وقت جب اس کے بانی اور متولی ہی اس کی اصل کے ناقص ہونے کی گواہی دیں۔ آئیے ہم ان ہی دو شرطوں کو آگے بڑھاتے ہوئے پاکستان میں مغربی

جمهوریت کی ناکامی کا جائزہ لیں۔ یہ طرز حکومت اسلام کے سیاسی نظام سے مطابقت نہیں رکھنا مناسب ہوگا کہ یہاں اختصار کے ساتھ مغربی جمیوریت کے ان عناصر کو بیان کر دیا جائے جن کی وجہ سے یہ پاکستانی عوام کیلئے تقابل عمل اور تقابل قبول ہے۔

۱۔ (ووڑز) رائے دہندگان اور امیدواران کی اہلیت کا معیار۔

مغربی جمیوریت میں سربراہ کا تقرر یا نمائندہ کے اختساب کیلئے بلغ رائے دہی کا اصول کار فرماتا ہے۔ رائے دہندگان کیلئے کوئی اہلیت نہیں۔ بجز اس کے کہ جو شخص ۱۸ یا ۲۱ کا ہو جائے وہ اپنا حق رائے دہی کسی بھی نمائندہ کے حق میں استعمال کر سکتا ہے۔ اس ضمن میں عالم و جاہل، نیک و بد ایک ہی حیثیت رکھتے ہیں۔ دونوں کے ووٹ کی حیثیت یکساں ہے۔ یہ بات نہ صرف تعلیم اسلام اور قرآن کے خلاف ہے بلکہ عام دنیاوی دستور کے بھی موافق نہیں ہے۔ آپ فرمائیے اپنی امانتیں ایسے لوگوں کو سوئیتے ہیں جن پر آپ کو اعتماد نہیں ہوتا۔ ووٹ بھی ایک قومی امانت ہے۔ اللہ اسے ایماندار اور اہل لوگوں کے حوالے کرنے کی بدایت کرتا ہے۔

(ان اللہ یا مرکم ان تودو الامانات الی اهلها) (۲۸) اسی طرح نیک و بد کی رائے برابر نہیں ہو سکتی۔ افمن کان مومنا کمن کان فاسقا لا یستوون " (۲۹) ایک دوسری جگہ ارشاد فرمایا؛ " هل یستوی الذین یعلمون والذین لا یعلمون " (۳۰)۔ قرآن حکیم نے ایک دوسرے مقام پر عقل مند اور بے وقوف کا موازنہ ان الفاظ میں کیا ہے۔ " قل لا یستوی الخبیث والطیب " (۳۱)

یہ بات کوئی محاجج بیان نہیں ہے کہ پاکستان کی حکومت اور عوام اپنے اپنے معائی مسائل میں الجھے ہوئے ہیں۔ عوام صرف یہ چاہتے ہیں کہ ہمارے نمائندے ایسے لوگ ہوں جو ہمیں بھوکا نہ مرنے دیں، ایک عام آدمی کو تو یہ سولت بھی پیسر نہیں کہ وہ اختساب لڑنے والی پارٹیوں کے نشور ہی پڑھ سکے۔ ان حالات میں وہ ملک و قوم کو درجیش مسائل میں کیا رائے دے سکتا ہے۔ امریکی فلسفی ول کاذبیو رانٹ کا یہ قول ہمارے حال پر کس قدر صادق آتا ہے۔

" رائے دہندگان فون ، تیل ، لکڑی کے معاملات میں لٹھا ہوا ہے وہ اپنے آپ کو ان هزاروں مسائل سے کیوں نکر باخبر رکھ سکتا ہے جو اس کی جماعت ، انہم یا ادارے کو درجیش ہیں۔ وہ اپنی جماعت کے بارے میں سوالات کا صحیح جوابات نہیں دے سکتا۔ کیونکہ وہ تو بے خبر ہے۔ جمیوریت بے خبر لوگوں کی حکومت کا نام ہے "۔ (۳۲) اس کے ساتھ ساتھ اس نظام میں ممبران

پارلیمنٹ کیلئے بھی کوئی شرط عائد نہیں کی۔ ہر بلغ شہری جو ووٹ دے سکتا ہے ملک کا انتخاب بھی کر سکتا ہے۔ آپ خوب جانتے ہیں کہ ہماری اسلامیوں میں اکثریت ناخواہدہ، جاگیرداروں، زمینداروں، سرمایہ داروں اور کارخانہ داروں کی ہوتی ہے۔ اور ان کی بے دینی اس پر مستراو ہوتی ہے۔ تکلیف دہ امریہ ہے کہ ہم ان ارباب طل و عقد کے سیاسی و اخلاقی معیار سے واقف بھی ہوتے ہیں۔ لیکن نظام سیاست اور اپنے مخصوص مسائل کے زیر اثر ہم ان میں سے کسی کو اپنی تقدیر کا مالک بنانے پر مجبور ہوتے ہیں، جبکہ قرآن نے ایماندار اور صلح لے لوگوں کا حاکم بنانے کا اعلان کیا ہے۔

”وَعَدَ اللَّهُ الَّذِينَ امْنَوْا مِنْكُمْ وَعَمِلُوا الصَّلْحَتِ لِيُسْتَخْلِفُوكُمْ فِي الْأَرْضِ كَمَا سَتَّلْخَلَفُ الَّذِينَ مِنْ قَبْلِهِمْ“ (۳۲)

لیکن سیاسی جماعتوں کی موجودگی میں امیدواران کو کون دیکھے گا۔ یہاں فرد کے جماعت کو ووٹ ملا ہے البتہ فرد کو تکٹ کھلا ہے۔ ان حالات میں نیک اور ایماندار لوگ اسلامیوں تک رسائی حاصل کر سکتے ہیں، اور اگر دوچار ہوں بھی تو وہ مطلوب حیثیت میں اکثریت کے ہاتھوں غیر موثر ہو جاتے ہیں، پھر منتخب نمائندہ بھی وہی کرے گا جو پارٹی کا سربراہ کئے گا۔ فلور کراسنگ کے متعلق جو حال ہی قانون سازی ہوتی ہے اس نے پارٹی سربراہ کو فیصلہ کن قوت کا مالک بنادیا ہے۔

2. اقتدار اعلیٰ کا تصور یا شرکت اقتدار کا فریبہ :-

مغربی جموروں کی تعریف کی رو سے شرکت اقتدار کیا ہے۔ ”سارے کا سارا اقتدار ہی عوام کا ہوتا ہے۔“ لیکن اس قول کی حقیقت کچھ بھی نہیں ہے۔ ووٹ کی پری ڈالنے کے بعد آپ اپنے کام سے فارغ ہو جاتے ہیں۔ اب آپ ملک و قوم کی ترقی میں اپنا حصہ ادا کر چکے۔ اب آپ بے بس ہیں اور اپنے جائز و ناجائز کام کے لئے آپ اپنے نمائندے کے دست نگر اور مرہون منت ہوتے ہیں۔ حاکم وہ ہے یا آپ؟ اسلام میں شرکت اقتدار کا مسئلہ پیدا ہی نہیں ہوتا۔ کیونکہ یہاں حکم اللہ ہی کا چلتا ہے۔ ”اَنَّ الْحُكْمَ لِلَّهِ“ (۳۵) دوسری جگہ یہی بات کس قدر بے صراحت بیان کی ہے۔

”يَقُولُونَ هَلْ لَنَا مِنْ أَمْرٍ مِنْ شَفْعٍ طَقْلَنَ الْأَمْرَ كَلَّهُ اللَّهُ“ (۳۶)

قرآن پاک کی ایک آیت کا مفہوم ہے کہ اگر آسمان اور زمین میں چند معبدوں ہوتے تو زمین اور آسمان میں فساد پیدا ہو جاتا۔ اگر اسلام میں شرکت اقتدار کی گنجائش ہوتی تو حضرت ابو بکر صدیقؓ سے بڑھ کر کوئی اسلامی احکام پر عمل کرنے والا نہیں۔ وہ سقیفہ ہی ساعدہ میں بعض صحابہ کرامؓ کی اس تجویز کو مان لیتے کہ ایک مهاجرین میں سے ہو اور ایک انصار میں سے ہو۔ دراصل کاروبار حکومت میں شرکت اقتدار سے زیادہ مشاورت، مداخلت اور تقسیم کار کے اصول زیادہ اہم ہیں۔

اسلام میں امیر المؤمنین حکمران نہیں بلکہ عوام کا محافظ اور خادم ہوتا ہے۔ اور عوام کو حکومتی امور میں پورا پورا حق حاصل ہوتا ہے۔ غالباً یہی حقیقی جموریت کی روح ہے۔ ابو بکر صدیقؓ نے خلیفہ منتخب ہونے کے بعد اپنے اولین خطبہ میں فرمایا:

”آگاہ رہو کہ میں تو صرف ایک بشر ہوں اور تم میں سے کسی ایک نے بھی بہتر نہیں۔ لہذا میری رعایت کرو، جب مجھے دکھو کہ راہ راست پر ہوں تو میری پیروی کرو اور اگر دکھو کہ میں کچھ ہو گا تو سیدھا کر دو“ (۲۰۰)۔

حضرت عمر فاروقؓ سے مضبوط حکمران اسلام میں کوئی نہیں گزرا۔ امور سلطنت سے لیکر اپنی ذات تک امور میں عوام کی مداخلت کو ان کا آئینی اور سیاسی حق خیال کرتے تھے۔ ان کا دعویٰ احتساب کی بیسوں مثالیں تاریخ میں موجود ہیں۔ ایک واقعہ بطور نمونہ لاحظہ فرمائیں۔

ایک دفعہ یمنی چادریں آئیں۔ آپؓ نے سب کو ایک ایک چادر عنایت کی اور خود بھی ایک ہی چادر رکھی۔ وہ چادر آپؓ کے لئے ناکافی تھی، چنانچہ آپؓ کے بیٹے عبد اللہ نے اپنی چادر بھی باپ کو دے دی۔ جب حضرت عمرؓ ان چادروں کا کرتا ہوں کر منبر پر آئے تو حسب معمول کہا ”اسمعوا واطیعوا“ تو مجمع سے آواز آئی ہم نہ سنیں گے اور نہ مانیں گے۔ آپؓ منبر سے نیچے اتر آئے اور کہا ابو عبد اللہ (سلمان فارسی) اکیا بات ہے؟ کہا عمرؓ تم نے دنیاواری برتنی ہے تم نے ایک ایک چادر تقسیم کی تھی اور خود دو چادریں پہن کر آئے ہو اس پر آپؓ کے بیٹے عبد اللہ نے وضاحت کی (۸۸) مولانا قبیل نعمانی نے کسی جموروی سلطنت کی اخیر حد یہ بیان کی ہے کہ مسند نہیں حکومت کے ذاتی اختیارات بالکل فتا ہو جائیں اور وہ جماعت کا صرف ایک ممبر بن کر رہ جائے (۳۹)۔ حضرت عمر فاروقؓ نے یہ حد عبور کرنی تھی اور اسلامی جمورویت کی روح کو کمال تک پہنچادیا تھا۔ بیت المال پر آپؓ کا بھی اتنا ہی حق تھا جتنا کہ ایک مام آدمی کا ہو سکتا ہے۔ اس لئے جب اپنے طلاق کی غرض سے شہد کی ضرورت پڑی تو ایک کپا شمد کے لیے ہوریٰ کا اجلاس طلب کیا۔ (۴۰)۔

ایک دفعہ مال غصیت آیا تو صاحب زادی ام المؤمنین حضرت حفصہؓ کے سوال کے جواب میں فرمایا ”جان پدر ترا حق میرے ذاتی مال میں ہے۔ یہ تو مال غصیت ہے تو نے اپنے باپ کو دھوکہ دینا چاہا“ (۴۱)۔ اپنے بیٹے عبد الرحمن کو بندی پینے کے جرم میں حاکم مصر سے سزا دلوائی، ننگے پالان پر سوار میسہ بلوایا، قید کر دیا جاں وہ وفات ہو گئے (۴۲)۔ زہدو فقر کی زندگی گزاری لیکن رہایا پروری میں کوئی آپ کا ثانی نہ ہوا۔ حضرت علی کرم اللہ وحده فرمایا کرتے تھے کہ عمرؓ نے اپنے جانشیوں کو بڑی مشکل میں ڈال دیا ہے۔ اپنے گورنزوں کا احتساب بڑی بھی سے کرتے تھے۔ ان

کے مکانات، اٹاٹ جات، اراضیات لے کر ملبوسات تک کی تبر رکھتے تھے۔ (۲۳) ہر سال حج کے موقع پر کھل پھری لگتی اور تمام عاملوں کو عوام کے سامنے حکومت میں پیش کیا جاتا (۲۴)۔

آپ خود فرمائیے جس قوم کا جموروی مزاج، شرکت اقتدار، مداخلت کار حکومت اور احتساب کا یہ عالم ہو وہ بھلا ایسی جمورویت کو کیونکر منہ لگائے گی جس کے زیر اعتمام جموروی حکمرانوں سے کسی یام آدمی کا ملنا بھی امر خال ہو۔ جہاں انصاف نام کی کوئی چیز نہ ملتی ہو، جہاں روزانہ سینکڑوں عصمتیں پامال ہوتی ہوں، جہاں قتل و غارت روزانہ کا معمول بن جائے، انصاف سمجھتے کہ عوام کو جان، مال اور آبرو کا تحفظ چلائی یا خالی بے شر جمورویت؟ ایسا لگتا ہے کہ عوام نے سوچنا چھوڑ دیا ہے کہ ان پر کون حکومت کرتا ہے، وہ تو صرف اخلاقی و سیاسی امن چاہتے ہیں، معماں آسودگی چاہتے ہیں، یہ عوام کی دکتی رگیں ہیں جن سے جموروی سیاست و ان خوب واقف ہیں۔ ایک وہ اسلامی جمورویت تھی جس میں فرات کے کنارے کتا بھی پیاسا نہیں مرتا تھا۔ ایک یہ جمورویت ہے جہاں فرات میں بے گور و کفن لاشیں اس کا منہ چھڑاتی ہوئی دکھائی دیتی ہیں۔ سوچتے یہ مقام عبرت نہیں تو کیا ہے؟

۳. جمورویت کا یہ دعویٰ ہے کہ اس میں ہر شخص آزاد اور مساوی سمجھا جاتا ہے۔ لیکن اگر ایسا بھی ہے تو ہر شخص کو آزادی ہونا چاہیے کہ وہ جو چاہے رائے دے اور پھر ہر شخص کی رائے پر عمل کیا جائے۔ حالانکہ جموروی حکومت میں جب کثرت رائے سے جب فیصلہ ہو جاتا ہے تو اس کے مطابق قانون بن جاتا ہے، اور اس پر عمل ان لوگوں کے لیے ضروری ہوتا ہے جو تعداد میں وقلیل ہوتے ہیں۔ اور ہمارے ہاں تو یہ کثیر تعداد میں ہوتے ہیں۔ پھر یہ کیسی آزادی ہے کہ لاکھوں، کو پاریٹس کا پابند بنادیا جاتا ہے۔ اس لیے آزادی کا بعدیہ فائدہ جمورویت سے حاصل نہیں ہوتا۔ بعض لوگ اس تصور آزادی سے ناجائز فائدہ ضرور اٹھاتے ہیں اور اس کا تعلق سیاسی شعور اور آگی سے جاہوڑتے ہیں۔ آج کل جرائم کی بھرمار اسی نادر پدر آزادی کا تیج ہے۔ اسلام میں آزادی کا تصور بالکل مختلف ہے۔ اس میں آزادی حضورؐ کی کچی غلائی کا نام ہے۔ جمورویت جس چیز کو آزادی کہتی ہے وہ اسلام کی نکھڑے میں غلائی ہے وہ اپنے نفس کی غلائی کے طلاوہ سینکڑوں، ہزاروں کی غلائی بھی ہے۔ اقبال نے اس آزادی کو ایک دھوکہ سے زیادہ اہمیت نہیں دی۔

ہے وہی سازمن مغرب کا جموروی نظام جس کے پردوں میں نہیں غیر از نوابے قیصری دیوار استبداد، جموروی قبایں پانے کو تو سمجھتا ہے یہ آزادی کی ہے نسلیم پری (۲۵)

4۔ اسلام کو جموریت کے اس بنیادی اصول سے بھی اختلاف ہے کہ یہ اکثریت کی رائے کو واجب اسلامی قرار دیتی ہے۔ جس کے بیلٹ بکس (BALLET BOX) سے زیادہ ووٹ برآمد ہوئے وہی ملک کے قانون ساز اداروں کا ممبر منتخب ہو گیا، اور جس کے حق میں زیادہ ہاتھ جائیں یعنی جیسے الیان کا اعتماد حاصل ہو وہ وزیر اعلیٰ یا وزیر اعظم منتخب ہو جاتا ہے۔ یہی وہ صور تھا جس پر اقبال نے تقدیم کی ہے۔

جموریت اک طرز حکومت ہے کہ جس میں

بندوں کو گنا جاتا ہے، تو لا نہیں کرتے (۳۶)

یہ شعر ضربِ حکیم کا ہے جو علامہ نے ۱۹۳۶ء میں مکمل کی۔ گویا یہ پختہ عمر کا کلام ہے ہے آپ نے دور حاضر کے خلاف اعلان جنگ سے تغیر کیا ہے۔ اسی مفہوم کا ایک شعر پیام مشرق میں بھی ہے۔ یہ کتاب علامہ نے ۱۹۳۷ء میں گوئٹے کے "مغربی دیوان" کے جواب میں لکھی۔ (۳۷) شعر ملاحظہ فرمائیں گے زیاد طرز جموروی، غلام پختہ کارے ہو
کہ از مغرب و صدر خر فکر انسانے نمی آید (۳۸)

اعداد و شمار کی اس تسلسل میں قرآن حکیم کی یہ آیات ہمیں دعوت فکر دیتی ہیں۔

فَمَنْ تَقْلَتْ مُوازِينَ فَلَوْلِيْكَ هُمُ الْمَفْلُحُونَ (۳۹) وَمَنْ خَفَتْ مُوازِينَ فَلَوْلِيْكَ الَّذِينَ خَسَرُوا (۴۰)

سورۃ القارعہ میں بھی یہی مضمون انہی الفاظ میں قلمبند کیا گیا ہے۔ غالباً جموریت پر یہ اعتراض قسم ترین تصویر کیا جاتا ہے۔ یونانی مصلح سقراط (399 - 369) کا اعتراض اب تک جموریت مخالفین کی خدمت کر رہا ہے۔ سقراط نے کہا تھا۔ «اس جموریت سے زیادہ مصکھے غیر اور کیا چیز ہو سکتی ہے جس کی ناک میں بھوم نے نکلی ڈال رکھی تھی۔ جہاں جذبات کا دور دورہ تھا، جہاں حکومت ایک مجلس مباحثہ تھی، جہاں فوج کے سپہ سالار بن سوچے کچھے انتخاب، برخاست اور ہلاک کے جاتے تھے، جہاں حروف تجھی کے اعتبار سے موٹی عقل رکھنے والے کسانوں اور تاجریوں کو منتخب کر لیا جاتا تھا کہ سلطنت کی عدالت عالیہ کے ارکان کی حیثیت سے کام کریں۔» (۵۱)

دل ڈیورانٹ نے بھی اپنی کتاب نشاط فلسفہ میں اسی اعتراض کو نقل کیا ہے۔

«جموریت جس نے انسان کو آزاد کرنے کی تھانی تھی، خود ایک کل بن گئی ہے۔ جس نے بے ذہن اجتماع کو رائے دہندگی کا حق عطا کیا۔ ان کلوں ایک آلوں کے خلاف فرو کا احتجاج اس قدر بے سود تھا جتنا کہ مشرق میں اجتماع کی خلاف فرد کی آواز، حتیٰ کہ قائدین بھی کلوں کے

ہٹنے لے جان اور بے روح اجزا بن گئے، جو اپنے فریب خور دہ پیروؤں کی طرح جنہیں انحصاریات میں فقط گنا جاتا تھا، بے حس ہو کر رہ گئے۔ (۵۲)

اس طرز جموروی کے مقابلہ میں اسلام کثرت و قلت کی بجائے صحت و اصحاب رائے کا اعتبار کرتا ہے اگر اکثریت کی رائے کے واجب التسلیم ہونے کی کوئی دینی اہمیت ہوتی تو حضرت ابو بکر صدیق " لشکر اسامہ " اور مانعین زکوٰۃ کے معاملات میں حضرات صحابہ کرام کی بات مان لیتے، لیکن تابع گواہ ہے کہ آپ نے وہ کیا چہے اسلام اور مسلمانوں کی عظمت و وقار کیلئے ضروری سمجھا۔ لیکن اس کا مطلب یہ نہیں ہے کہ امیر کے سامنے کسی بات کرنے ہی کی اجازت نہیں ہے اسلام میں مشاورت کی بڑی روشن تاریخ موجود ہے۔ ارشاد ربانی ہے۔ " وامرهم شوریٰ بنیتم " (۵۳)

سورہ آل عمران جنگ احمد میں نازل ہوئی جس میں حضورؐ کو تاکید کی گئی کہ آپ اپنے کاموں میں صحابہ کرام " سے مشورہ کریں۔ " وشاورهم فی الامر " (۵۴)۔ لیکن سوال پھر وہی ہے کہ ان حالات میں مشیر کی اہمیت کیا ہوئی چاہیئے۔ قرآن مجید اس سلسلہ میں بھی رہنمائی فرماتا ہے " فاسلوا اهل الذکر ان تکتم لاعلمون " (۵۵)۔ بات پھر وہی ہے کہ شہر شخص امین ہو سکتا ہے نہ اہل الذکر۔ پس حکومتی امور میں ہر کس ونائس سے مشورہ نہیں کیا جاسکتا۔ پارلیمانی جمورویت میں سربراہ حملکت پارلیمنٹ سے مشورہ کرنے پر مجبور ہوتا ہے۔ یہ اللگ بات ہے یہاں اتنا بھی ضروری نہیں سمجھا جاتا۔ مشورہ سے پہلے باہم مشورہ کی روایت چلی آرہی ہے۔ اسلام میں یہ فرق ہے کہ امیر مشورہ تو کرے گا لیکن ضروری نہیں ہے کہ اس پر عمل بھی کرے۔ مثلاً صلح حدیبیہ کے موقع پر حضورؐ نے کسی سے مشورہ نہیں کیا۔ جنگ بدر میں قیدیوں کے بارے میں مشورہ کیا اور حضرت عمرؓ کی بجائے ابو بکرؓ کے مشورہ پر عمل کیا۔ غزوہ احمد اور غزوہ خندق کے موقع پر بھی مشورے ہوئے۔ اذان کی تیویج کے بارے میں مشورہ ہوا۔ حضرت ابو بکر صدیق " نے جمع قرآن کے بارے میں مشورہ کیا اور اکثریت کے خلاف کیا۔ حضرت عمرؓ کا قول مشورہ ہے کہ خلافت مشورہ کے بغیر نہیں چل سکتی۔ آپ نے باقاعدہ ایک شوریٰ ترتیب دی ہے (۵۶) مختصر یہ کہ اسلام میں مشاورت بحث و مباحثہ کی ایک طویل تاریخ ہے۔ لیکن فعلے کثرت و قلت سے بے نیاز ہو کر اسلام، مسلمان اور انسان کی فلاح میں ہوتے ہیں، جبکہ پارلیمنٹ میں حکمران پارٹی اپنی مردی کے بل لاتی ہے۔ بارے نام بحث ہوتی ہے اور دونوں ایوانوں کی منظوری سے یہ بل قانون میں تبدیل ہوجاتا ہے۔ عام طور پر دیکھا گیا ہے کہ جب ایوان میں زینداروں اور جاگیرداروں کی اکثریت ہوتی ہے تو زرعی

ٹیکس کی مخالفت ہوتی ہے اور جب کارخانہ داروں اور سرمایہ داروں کا طبقہ بر سر اقتدار آتا ہے تو صنعت اور انڈسٹری کو مراعات سے نوازا جاتا ہے۔ ان حالات میں جمورویت پاکستان کے لوگوں کیلئے جن کی اکثریت غریب اور متوسط طبقات سے تعلق رکھتی ہے کوئی قابل فخریز نہیں رہ جاتی، اور بار بار کے تجربات نے عوام کی تمام خوش نیاں ختم کر دی ہیں۔ یہ تھی جمورویت کی مبادیات جن سے اسلام اتفاق نہیں کرتا اس نوع کے کچھ اور اختلافات مولانا حامد النصاری نے اپنی کتاب "اسلام کا نظام حکومت" (۱۹۵۰) میں بیان کیے ہیں۔ مزید تفصیل کیلئے مولانا عبد الرحمن سیلانی کی "خلافت و جمورویت" (۱۹۵۸) ملاحظہ فرمائیں۔ مولانا مودودی کی "اسلامی ریاست" (۱۹۵۹) بھی اسی موضوع پر قبل ذکر کاوش ہے۔

مغربی مبصرین کا یہ کہنا بے جا نہیں ہے کہ مغربی جمورویت کے ناکامی کے اسباب ہمارے ملک کے اساسی نظریے یعنی اسلام میں دیکھے جاسکتے ہیں۔ ڈاکٹر صدر محمود نے اپنی کتاب "کیتھ لارڈ" کا بیان نقل کیا ہے۔

"اسلام ضابطہ اختلافات" کی حوصلہ افزائی نہیں کرتا اور یہ کہ بہت سے مسلمانوں کے نزدیک اچھی ریاست کا تصور ایک مضبوط لیڈر اور اس کی قیادت میں اپنے مقصد کی مگن سے سرشار اور مخدوم قوم سے عبادت ہے" (۱۹۶۰)۔ کیتھ لارڈ کا یہ کہنا کہ اسلام حزب اختلاف کی حوصلہ افزائی نہیں کرتا حقیقت پر بنی نہیں ہے۔ پہلی بات تو یہ ہے کہ اسلام میں نہ تو سیاسی پارٹیوں کا وہ رجحان ہے جو مغرب و مشرق میں جمورویت کے زیر اثر پروان چڑھا اور نہ ہی حزب اختلاف کا معروف سیاسی واصطلاحی تصور۔ رہی بات حکومت پر تنقید اور مداخلت کی تو یہ بیان کیا جا چکا ہے کہ اسلامی حکمران کی حیثیت بھی ملک کے کسی ایک فرد سے زیادہ کچھ نہیں ہوتی۔ تبصرہ کا دوسرا حصہ بالکل درست ہے کہ مسلمان اپنے مرکز اور جماعت سے نہیں ٹوٹتے، اختلاف ہو سکتا ہے لیکن یہ امیر کی اطاعت کو منقطع کرنے والا نہیں ہوتا۔ حضرت عمر فاروقؓ اور خالد بن ولیدؓ کے اختلاف سے یہ بات بخوبی سمجھی جاسکتی ہے۔ بحث کے اس حصہ کے آخر میں کم از کم اتنی بات کھی جاسکتی ہے کہ جمورویت ہمارے مزاج کے خلاف نہ سی، اسلامی مزاج کے خلاف تو ہے ما اور ابھی ہمارا عمومی مزاج اسلامی ہی ہے، اور اپنے اس خیال کی تائید میں تایبغ پاکستان سے دو مثالیں دے کر آگے بڑھتا ہوں۔ ڈاکٹر صدر اپنے اس بیان کے تحفظ میں کہ جمورویت پاکستانی عوام کی فطرت ٹانیہ بن چکی ہے، تحریک قومی اتحاد ۱۹۴۷ کے حوالے سے رقمراز ہے۔

”تایخ گواہ ہے کہ دنیا میں کسی ایسے ملک کی مثال نہیں ملتی جس کے عوام نے اپنے ووٹ کے تقدس کے تحفظ کی خاطر اتنی قیمتی جانوں اور املاک کا نذرانہ پیش کیا ہو جتنا پاکستان کے عوام نے ۱۹۴۷ء میں قوی اتحاد کی تحریک کے دوران پیش کیا۔ حقیقت میں یہ پاکستان کے اس عام شہری کی فتح تھی جو ہر قیمت پر جموریت کی بالادستی کا خواباں ہے۔ کیا ایسی قوم کو جو اپنے ووٹ کے تقدس کا اس قدر شعور رکھتی ہے۔ جموریت کے لیے ناہل قرار دینا ناافضالی ہے“ (۶۱) اب یہ بات تو ہر خاص و عام کو معلوم ہے کہ ۱۹۴۷ء کی یہ تحریک نفاذ اسلام کی تحریک تھی اور مولانا مفتی محمود کی قیادت میں تمام مذہبی جماعتیں اس وقت کے جموروی حکمرانوں کے خلاف صفت آراء ہوتی تھیں۔ ڈاکٹر موصوف جیسے نقاد کو اسلام کی خاطر دی گئی قربانیوں کو جموریت کے کھاتے میں نہیں ڈالتا چلپتے تھا۔ دوسری مثال آج کی تایخ سے ہے۔ موجودہ حکومت کو یہ میتھیت بھی اسی جموریت پسند جماعت و حکومت کے خلاف نظام خلافت راشدہ کے وعدہ پر مختایت ہوا ہے۔ ارباب سیاست یہ جموروی تماشا اسلام کے تبادلے میں کرتے ہیں۔ اس لیے عوام نے بار بار اسلام کی چاہت میں دھوکہ کھایا ہے نہ کہ جموریت کے عشق میں۔

سیاست دان اور حکمران :-

پاکستان میں دوسری بڑی وجہ جسے مغربی جموریت کی ناکامی میں بیان کیا جاتا ہے وہ یہاں کے سیاستدان اور حکمران ہیں، اور غالباً ملک میں واحد یہ شعبہ ہے جس میں استثناء کی کوئی صورت دیکھائی نہیں دیتی۔ یہاں یہ بات بھی لائق توجہ ہے کہ دنیا میں شاید ہی کوئی حکمران ایسا ہو کہ جس نے ملوکیت اور بادشاہت کے دعویٰ سے اقتدار کے مزے لوٹے ہوں۔ حقیقت کہ مولینی اور ہمظلہ دونوں جمورویت کے مدینی تھے۔ ”کہ یہ بھی جمورویت ہی ہے جو دوسری قسم کی جمورویتوں پر فائز ہے“ (۶۲)۔ چنانچہ کقدر افسوس کی بات ہے کہ جو لوگ جس نظام کی مہربانی سے منداد قادر تک پہنچے۔ اپتے فعل و عمل سے شعوری اور لاشعوری طور پر اسی نظام کی جڑیں کھوکھلی کر رہے ہیں۔ جس تالی میں کھایا اسی میں چھید کر دیا۔ قائد اعظم کو جمورویت پر بخوبی تھا انہوں نے ۱۹۴۳ء میں فرمایا کہ جمورویت ہمارے خون میں شامل ہے۔ یہ ہماری رگ رگ میں بھی ہوئی ہے لیکن یہ کونی جمورویت تھی۔ علامہ اقبال والی اسلامی روحانی جمورویت ابراہام لفکن اور جیفرسن والی عوای جمورویت۔ اس کا جواب ہم قائد ہی کے الفاظ میں دیتے ہیں۔

”مسلمانوں کیلئے پروگرام طلاش کرنے کی ضرورت نہیں ہے ان کے پاس تو تیرہ سو برس سے

ایک مکمل پروگرام موجود ہے اور وہ قرآن پاک ہے۔ قرآن پاک ہی میں ہماری اقتصادی، تمدنی و معاشرتی اصلاح و ترقی کے علاوہ سیاسی پروگرام بھی موجود ہے۔ اور اسی قانون الٰہی پر ایمان ہے” (۳۴۶)

ایک اور موقع پر فرمایا کہ قرآن کا سیاسی طریقہ کار نہ صرف مسلمانوں کے لیے بہترین ہے بلکہ غیر مسلموں کے لیے بھی سلوک اور آئینی حقوق کا بہترین تصور موجود ہے۔ (۳۴۷) بہرحال قائد اعظم پاکستان کے پہلے گورنر جنرل تھے اور آپ نے جموروی اقدار کی پاسداری کرتے ہوئے مسلم لیگ کی صدارت سے استعفی دے دیا تھا۔ گویا آپ نے انتہائی خلوص سے ایک جموروی روایت کی بنیاد رکھ دی۔ لیکن بد قسمتی سے قائد کے سیاسی جانشین ان کی اعلیٰ جموروی اقدار کو برقرار نہ رکھ سکے۔ چنانچہ جناب لیاقت علی خان بیک وقت ملک کے وزیر اعظم بھی تھے اور مسلم لیگ کے صدر بھی۔ یاد کریں دور حاضر کی مسلم لیگ بھی اقتدار کی اسی مرکزیت پر دولت ہوئی تھی۔ ان صفات میں پاکستان کی پچاس سالہ سیاسی تابیخ کا جائزہ تو نہیں لیا جاسکتا اور نہ ہی میرا مزاج ہے، بہرحال چند باتوں کا اعادہ کرنا ضروری ہے تاکہ وطن عزیز میں جمورویت کے ارتقاء پر کچھ نہ کچھ روشنی پڑ سکے۔ ان پچاس سالوں میں سے تقریباً ۲۵ سال تو فوجی حکمرانوں کی بھیث چڑھ گئے، لیکن اس سے پہلے بے چاری جمورویت کے ساتھ ایک زیادتی یہ ہوتی کہ ۱۹۴۷ء سے ۱۹۵۸ء تک عوام کو قوی انتخابات کا موقع نہیں دیا گیا۔ پاکستان کی تابیخ میں پہلی مرتبہ ۱۹۴۷ء میں بلغ راستے ہی کی بنیاد پر عام انتخابات منعقد ہوئے، جس کے نتیجہ میں پاکستان میلیڈ پارٹی بر سر اقتدار آئی۔ پاکستان میں کوئی پی پی سے زیادہ جمورویت پسند ہونے کا دعویٰ نہیں کرتی۔ یہاں تک کہ اس جماعت کے موجودہ قائد کا دعویٰ ہے کہ جب وہ اقتدار میں ہوتی ہیں تو جمورویت ہوتی ہے اور جب الیوان اقتدار سے باہر تو ہر طرف آمریت ہی آمریت ہوتی ہے۔ قائد جمورویت ذو القرار علی بھٹو مرحوم دسمبر ۱۹۷۹ء سے ۱۳ اگست ۱۹۸۸ء تک ملک کے صدر رہے اور بعد ازاں ۱۳ اگست ۱۹۸۸ء تا ۱۹۹۰ء تک منتخب وزیر اعظم کی حیثیت سے حکومت کرتے رہے۔ ۱۹۹۰ء کا آئین بھی اسی حکومت کا کارنامہ ہے۔ آئین کی منظوری کے بعد یہ عام خیال تھا کہ اب جمورویت کو کوئی خطرہ نہیں۔ مگر بد قسمتی سے ایسا نہ ہوسکا۔

سیاسی مصلحتوں کے پیش نظر آئین کو یہ پشت ڈال دیا گیا۔ اور یوں آئین اس پارٹی کے ہاتھوں پہل ہو کر رہ گیا جو اس کی تکمیل پر نازاں تھی۔ (۳۴۸) گویا ”اس گھر کو آگ لگ گئی گھر کے

چراغ سے"

"جمهوری عمل کے تیجے میں بر سراقتار آنے والی جماعت نے جموروی روایات اور سیاسی اداروں کو
خینہ کی اجازت نہ دی" (۲۶) پی پی کی جموروی حکومت اپنے اقتدار کی بقاء کے لیے غیر جموروی
ہٹھنڈوں پر اتر آئی اور یوں ایک سیاسی ڈکٹیٹر ہشپ کی شکل اختیار کر گئی" (۲۷)

جناب عالیٰ! ضمایہ الحق تو ڈکٹیر تھا، آمر تھا، مطلق العنان بادشاہ تھا جو آپ کہیں وہ سب کچھ
تھا، لیکن بھٹو تو جمورویت پسند تھے، جمورویت کے بنی تھے، جموروی ملکوں کے تعلیم یافتہ تھے،
جموروی حکمرانوں کے تربیت یافتہ تھے اور ایک جموروی عمل کی پیداوار تھے پھر انہوں نے جموروی
طرز عمل کیوں نہ اپنایا؟ آپ کو میری بات کا لقین نہیں ہے تو معروف دانشور ڈاکٹر صدر محمود کی
بات سنئے۔ "... ان کے دور حکومت کا آغاز بست سے توقعات اور آرزوؤں کے ساتھ ہوا لیکن یہ
بات بست جلد واضح ہو گئی کہ ان کے قول و فعل میں بست بنا تھا ہے۔ مغرب کی تعلیم کے باوجود
وہ جائیدارانہ جمورویت پر عمل کرتے تھے۔" (۲۸) یہ شاید مغربی جموروی تعلیم ہی کا تسبیح تھا کہ
مرحوم نے اپنی ساری زندگی اپنی پارٹی کے انتخابات نہ ہونے دیئے اور نامزد گیوں کے ذریعے پارٹی
چلاتے رہے (۲۹)۔ ۱۹۴۹ء میں روایتی زمینداروں، وڈیروں اور سجادہ نشینوں کو پارٹی ملکت دیئے
جس سے پارٹی کی جموروی روح مر گئی ہے۔ (۳۰) لیکن پارٹی ابھی تک زندہ ہے اور کچھ دنوں پہلے
بر سراقتار تھی۔ ۱۹۴۹ء کے انتخابات میں وسیع پیمانے پر دھاندی ہوئی جس کے تیجے میں قوی
اتکاد کی تحریک نے جنم لیا اور پھر ملک مارشل لاء کی گود میں جاگرا۔ صدر ضمایہ الحق کی وفات کے بعد
سینٹ کے چیرین غلام اسحاق خان نے صدر پاکستان کا عمدہ سنبھال لیا اور ضمایہ الحق مرحوم کے
اعلان کے مطابق نومبر ۱۹۸۸ء میں انتخابات ہوئے، جس کے تیجے میں ۲ دسمبر ۱۹۸۸ء کو بیظفر
بھٹو پہلی خاتون وزیر اعظم کی حیثیت سے حلف اٹھایا۔ اب یہکے بعد دیگرے پی پی اور مسلم لیگ
اس ملک کی حکمران ہیں۔ دونوں پارٹیاں جمورویت پر لقین رکھتی ہیں، دونوں عوام کے بنیادی
حقوق کی علمبردار ہیں۔ اب جبکہ مسلم لیگ ملک کی سیاہ و سفید کی مالک ہے اور مرکز کے علاوہ
صوبوں میں بھی اس کی حکومت ہے تو گویا ملک میں پارلیمنٹی جمورویت کی حکومت ہے۔ اب فیصلہ
آپ کی صوابدید پر ہے کہ کیا حکومت امن و امان قائم کرنے میں قائم ہو رہی ہے؟ کیا عوام میں خیر
لیقینی کی صورت حال بدستور موجود نہیں ہے؟ کیا ہر شخص کی جان و مال اور عزت حفظ ہے؟ کیا
انصار جو کسی حکومت کی اولین ذمہ داری ہوتی ہے عوام کو میسر ہے؟ ابھی حالیہ خوفناک جموروی

مینڈسٹ کا آغاز ہے ابھی چار سال کا طویل عرصہ خظر ہے۔

ابداعے عشق ہے روتا ہے کیا آگے آگے دیکھنے ہوتا ہے کیا

زیادہ سے زیادہ یہ بات کمی جاسکتی ہے کہ حکومت کی کوشش ہے کہ ملک میں ہر قیمت پر امن قائم ہو، دوسری طرف جموریت کی آبیداری کیلئے کچھ اقدامات سامنے آئے ہیں جن سے جائیدارانہ سیاست کو زد پہنچتی ہے، لیکن اندیشہ اقبال تو بھی موجود ہے کہ یہ سربیہ داروں اور

کارخانہ داروں کی جگہ زرگری ہی ثابت نہ ہو۔ بیوروکریٹی سرگرم عمل دکھائی دیتی ہے، پھر ہمارے یہاں ایک بہت بڑی روایت بھی ہے کہ حزب اختلاف قوی معلمات میں بھی حکومت کے ساتھ نہیں بیٹھی جو بلاشبہ ایک غیر جموری روایت ہے۔ اور اگر یہ روایہ بار بار سیاسی اور جموری پارٹیوں کی طرف سے موصول ہو تو اس کے سوا اور کیا کہا جاسکتا ہے کہ وطن عزیز میں مغربی جموریت ناکام ہو چکی ہے۔ اب یا تو جموریت کو اس کی تمام تر خامیوں سے پاک کر کے اسے حقہ گوش اسلام کیا جائے جو بظاہر ناممکن دکھائی دیتا ہے یا پھر اس ملک کو اس کے بوجھ سے آزاد کر کے خالص «خلافت راشدہ» کا نظام رائج کیا جائے۔ یوں بھی یہ وعدہ حکمران جماعت کے انتحابی فشور کا حصہ چلا آ رہا ہے۔

حوالی و تعلیقات

(۱). محمد خیف ندوی، مولانا، اساسیات اسلام، ادارہ ثقافت اسلامیہ لاہور، 1973، ص 205

(۲). خلیفہ عبدالحکیم، ڈاکٹر، فرقہ اقبال، بزم اقبال، لاہور، طبع ہفتہ جولائی 1992، ص 215

(۳). اردو انسائیکلوپیڈیا، فریزو زسٹر، لاہور، صیرا ایڈیشن 1984، ص 503

(۴). محمد فاروق قریشی، پاکستان میں جموریت کا زوال، مکتبہ فکر و دانش، من ندارد، ص 503

(۵). فرقہ اقبال، ص 215۔ (۶). جبیل جابی، ڈاکٹر (—)، قوی انگریزی لخت، قوی زبان، اسلام آباد، طبع سوم 1996، ص 544۔ (۷). قبیلی نعمانی، مولانا، الفاروق، مکتبہ رحمانیہ، لاہور، من ندارد، ص 188۔ (۸). ریاست ہائے متحدہ امریکہ کا سولہواں صدر (1861 - 1865) ٹھور کیپر، پوسٹ میسر اور بعد ازاں فوجی ملازمت سے زندگی کا آغاز کیا۔ 1838ء میں وکالت قانون کا امتحان پاس کیا۔

1834ء سے 1842ء ریاستی مجلس آئین ساز کارکن بنا۔ 1842ء میں کانگرس کا رکن منتخب ہوا۔ 1861ء میں ہی بلکس پارٹی کے نکٹ پر صدر چاگایا۔ نیک جنوری 1863ء کو ملک سے غلامی کا خاتمه کر دیا۔

4 اپریل 1865ء کو فورڈز تھیرٹی میں ڈراما دیکھ بھا تھا کہ اداکار جان لکھس یوتونے گولی مار کر ہلاک کر دیا

- (اردو انسائیکوپیڈیا، ص 871)۔ (۱۹). ابوالفتح محمد صفیر الدین، ڈاکٹر، «جمهوریت اور اسلام» مہنامہ بینات، کراچی، جلد نمبر ۵۲، شمارہ نمبر ۱۳، محرم الحرام ۱۴۰۷ھ مطابق ستمبر ۱۹۸۹ء ص ۳۷۔
- (۲۰). تحسین فراتی، ڈاکٹر، «مغربی جمورویت اہل مغرب کی نظر میں»، مرکز تحقیق دیال سنگھ ٹرست، لاہور، ۱۹۸۳ء، ص ۳۔ (۲۱). زبیر رانا، «پوری دنیا میں جمورویت کیسی نہیں ہے» (مضون) روزنامہ جنگ، کراچی، جمعہ ایڈیشن، مورخہ ۲۹ جولائی ۱۹۸۸ء۔
- (۲۲). پاکستان میں جمورویت کا نووال، ص (۲۳). ول ڈیورانٹ، نشاط فلسفہ ترجمہ ڈاکٹر محمد اجل، مکتبہ خلور، لاہور، طبع اول، ۱۹۶۶ء، ص ۴۷۶۔ (۲۴). فکر اقبال، ص ۲۱۸۔
- (۲۵). محمد اقبال، ڈاکٹر، بانگ درا، اللصل ناشران و تاجران، لاہور، جون ۱۹۹۱ء، ص ۲۰۱۔
- (۲۶). مودودی، مولانا، محربک آزادی ہند اور مسلمان، حصہ اول، اسلامک پبلیکیشنز، لاہور، اشاعت گیانویں، دسمبر ۱۹۸۴ء، ص ۲۷۰۔ (۲۷). تھامن کارلاٹ (۱۷۹۵-۱۸۸۱) ہمروپرست انگریز مصنف سکٹ لینڈ میں پیدا ہوا۔ ایڈنبرا یونیورسٹی سے نظمی پائی، جرمن زبان و ادب کا ماہر۔ ۱۸۳۷ء تاریخ انقلاب فرانس لکھی، جو بست مقبول ہوئی۔ کارلاٹ نے حضور کی سوانح بھی لکھی۔
- (انسانیکوپیڈیا ص ۷۷۱)۔ (۲۸). نشاط فلسفہ، ص ۴۷۳۔ (۲۹). ایضاً، ص ۴۷۴۔
- (۳۰). بانگ درا، ص ۱۵۴۔ (۳۱). مودودی، مولانا، ترجمان القرآن، لاہور، جلد نمبر ۴۴، عدد ۶۔
- (۳۲). ایضاً۔ (۳۳). صدر محمود، ڈاکٹر، پاکستان تاریخ و سیاست، جنگ پبلیکیشنز لاہور، اشاعت چارم، اگست ۱۹۹۲ء، ص (۳۴)۔ (۳۵). سورۃ المائدہ، آیت ۳۔
- (۳۶). سورۃ الاحزاب، آیت ۲۲، (۳۷). سورۃ النساء، آیت ۵۸،
- (۳۸). سورۃ سجدہ، آیت ۱۸۔ (۳۹). سورۃ زمر، آیت ۹۔ (۴۰). سورۃ رعد، آیت ۱۶۔
- (۴۱). سورۃ آنکہ، آیت ۱۰۰۔ (۴۲). نشاط فلسفہ، ص ۴۶۹۔ (۴۳). سورۃ النور، آیت ۵۵۔
- (۴۴). سورۃ یوسف، آیت ۴۰۔ (۴۵). سورۃآل عمران، آیت ۱۵۴۔
- (۴۶). محمد بن سعد، علامہ، طبقات ابن سنه، مترجم عبد اللہ العمادی، نفسیں اکیڈمی، کراچی، طبع سوم، جنوبری ۱۹۸۰ء، ص ۵۳۔ (۴۷). جناب پرویز صاحب شہزادار رسالت، ادارہ طبع اسلام لاہور، چوتھا ایڈیشن ۱۹۸۷ء، ص ۲۹۵۔ (۴۸). القاروی، ص ۱۸۸۔
- (۴۹). محمد حسین حیکل، عمر فاروق علیم، ترجمہ جیب اشر، مکتبہ سیمی لاتبری، لاہور، بارہ ششم ۱۹۸۶ء، ص ۵۹۰۔ (۵۰). ایضاً۔ (۵۱). شہزادار رسالت، ص ۲۱۸ کتاب مذکور کے اسی صفحہ نمبر

218 پر حضرت عمرؓ کا وہ خط بھی موجود ہے جو آپ نے عبدالرحمن کی سزا کے ذکر میں حاکم مصر عیاض بن عنیم کو لکھا تھا۔ خط کے ایک ایک لفظ سے عدالت عمر کا جلال پہنچتا ہے۔ مذکورہ خط "حضرت عمرؓ" کے سرکاری خطوط "مرتبہ ڈاکٹر خورشید احمد فاروق" کے صفحہ 124 پر بھی ملاحظہ کیا جاسکتا ہے۔ اس مجموعہ کو محمد علی خان دیوان نے کراچی سے مارچ 1979ء میں شائع کیا۔ محولہ بالا واقعہ کا ذکر جاہب محمد حسین حیلک نے اپنی تصنیف "عمر فاروق اعظم" کے ص 610 پر بھی ہے۔

(۲۳۳). الفاروق، ص 199۔ (۲۳۴). ایضاً، ص 200۔ (۲۵)۔ بانگ درا، ص 201۔

(۲۶) محمد اقبال، ڈاکٹر، ضرب کلیم، مقبول اکیڈمی، لاہور، 1991ء، ص ۱۔ (۲۷)۔ محمد اقبال، ڈاکٹر، دیباچہ ہیام شوق، شیخ قلام علی ایمڈ سزر، لاہور، طبع اول 1991ء، ص ۹۔

(۲۸) ایضاً، ص 248۔ (۲۹)۔ سورۃ الاعراف، آیت 8۔ (۵۰)۔ سورۃ الاعراف، آیت ۹

(۵۱)۔ ول ڈیورائٹ، داستان فلسفہ، ترجمہ سید عبدالعلی، مکتبہ _____، لاہور، ص 44۔ (۵۲) جوال ڈاکٹر وحید قریشی، اقبال اور جمورویت، مجلہ اقبالیات، جلد نمبر 26۔ نمبر 4 (جنوری تا جون 1986 ص 114)۔ (۵۳)۔ نشاط فلسفہ، ص 101۔ (۵۴)۔ سورۃ شوریٰ، آیت ۳۸۔

(۵۵)۔ سورۃ آل عمران، آیت 38۔ (۵۶)۔ سورۃ نحل، آیت 43۔

(۵۷)۔ الفاروق، ص 189۔ (۵۸)۔ حامد نصاری، مولانا، اسلام کا نظام حکومت، اللصیل ہلیگنگ کمپنی، لاہور، من مدارو۔ (۵۹) عبدالرحمن کیلائی مولانا، خلافت و جمورویت، مکتبہ السلام، لاہور، طبع سوم 1992ء۔ (۶۰)۔ مودودی، مولانا، اسلامی ریاست، اسلامک ہلیگنگز، لاہور (مرتبہ خرم مراد مرحوم) ایٹر مائنامہ ترجمان القرآن)۔ (۶۱)۔ پاکستان تاریخ و سیاست، ص 276۔

(۶۲) ایضاً، ص 261۔ (۶۳)۔ فکر اقبال، ص 218۔ (۶۴)۔ احمد سعید (مرجب) گفتار قائد اعظم، قوی کمیشن برائے تحقیق تاریخ و ثقافت، اسلام آباد، طبع اول، جون 1976، ص 2۔

(۶۵)۔ ایضاً، ص 261۔ (۶۶)۔ پاکستان تاریخ و سیاست، ص 291۔ (۶۷)۔ ایضاً۔

(۶۸)۔ ایضاً، ص 311۔

(۶۹)۔ ایضاً۔

(۷۰)۔ ایضاً۔ (۷۱)۔ ایضاً۔

(۷۲)۔ ایضاً، ص 312۔